



கழகத் தலைவரும், முதலமைச்சருமான மு.க. ஸ்டாலின் அவர்களை நேற்று (22.3.2024) சென்னை, அண்ணா அறிவாலயத்தில், தமிழக வாழ்வுரிமை கட்சித் தலைவரும், சட்டமன்ற உறுப்பினருமான தி. வேல்முருகன் அவர்கள் நிரவாகிகளுடன் சந்தித்து, திராவிட முன்னேற்றக் கழகத்தின் மக்களவைத் தேர்தல் அறிக்கையை பாராட்டி நன்றி தெரிவித்தார்.

வரும் நாடாளுமன்றத் தேர்தலில்

இந்தியா கூட்டணிக்கு புலித்தேவன் மக்கள் கழகம் ஆதரவு!

நிறுவனத் தலைவர் எஸ்.பெருமாள்சாமி அறிக்கை!

சென்னை, மார்ச் 23- இந்தியா கூட்டணிக்கு புலித்தேவன் மக்கள் கழகம் ஆதரவு தெரிவிப்பது என்று அக்கழகத்தின் நிறுவனத் தலைவர் எஸ்.பெருமாள்சாமி தெரிவித்துள்ளார்.

இதுகுறித்து அவரது அறிக்கை வருமாறு: கடந்த 20 ஆண்டுகளுக்கு மேலாக தொடர்ந்து திராவிட முன்னேற்றக் கழக கூட்டணியை மட்டுமே ஆதரித்து வந்து தற்போது நடக்கவிருக்கும் நாடாளுமன்றத் தேர்தலில் இந்தியா கூட்டணிக்கு புலித்தேவன் மக்கள் கழகம் தனது நிபந்தனையற்ற ஆதரவை அளிக்கிறது.

மேலும் புலித்தேவன் மக்கள் கழகத்தின் செயற்குழுக் கூட்டம் தென்காசி மாவட்டம் நெற்கட்டான் சுவலில் உள்ள புலித்தேவன் நினைவு மாளிகையில் வைத்து புலித்தேவன் மக்கள் கழகத்தின் தலைவர் நெல்லை பெருமாள்சாமி தலைமையில் நடைபெற்றது. மேற்படி செயற்குழுக் கூட்டத்தில் மாநில பொதுச் செயலாளர் த.தயா பாண்டியன்,

மாநில பொறுப்பாளர் சு.பிரகாஷ், கழக வழக்கறிஞர் அணி செயலாளரும் சட்ட ஆலோசகருமான அ.தினேஷ்குமார், மாநில அமைப்பு செயலாளர் செல்வகுமார், தென் மண்டல இளைஞரணி செயலாளர் அய்யாதுரை பாண்டியன் மற்றும் செயற்குழு உறுப்பினர்கள் கலந்து கொண்டார்கள்.

இக்கூட்டத்தில் நடைபெற உள்ள 2024 நாடாளுமன்றத் தேர்தலில் தி.மு.க. தலைமையிலான இந்தியா கூட்டணிக்கு புலித்தேவன் மக்கள் கழகம் தனது ஆதரவை அளித்து தி.மு.க. கூட்டணிக்கு இரவு, பகல் பாராமல் விடுவீடாக சென்று துண்டுப் பிரசுரம் வழங்கி வாக்கு சேகரித்து 2021 சட்டமன்றத் தேர்தலில் வென்றது போல இந்த நாடாளுமன்றத் தேர்தலிலும் வெற்றி வாகை சூட தென் மாவட்டங்களில் தி.மு.க. தலைமையில் கூட்டணி கட்சிகளுக்கு வாக்கு சேகரித்து இமாலய வெற்றி பெற உறுதுணையாக இருப்போம் என ஏகமனதாக தீர்மானம் நிறைவேற்றப்பட்டது. சுமார் 20 ஆண்டுக

ளுக்கு மேலாக தி.மு.க. கூட்டணியை ஆதரித்து வரும் கட்சி புலித்தேவன் மக்கள் கழகம் வெற்றியிலும் சரி எந்த பிரதிபலனையும் எதிர்பார்த்துக் காமல் தி.மு.க.வின் உடன்பிறப்பு களோடு முன் நின்று பணி செய்து வரும் நிறுவனத் தலைவர் நெல்லை பெருமாள்சாமியை இந்த செயற்குழு மனமுகர்ந்து பாராட்டுகிறது.

1979 ஆண்டில் எம்.ஜி.ஆர். முதல்வராக இருந்த போது DNT மக்களிடம் இருந்து வாழ்வாதாரத்தை பறித்த எம்.ஜி.ஆர். அதன் பிறகு இரட்டைச் சான்றிதழ் முறை நடைமுறைப்படுத்தப்பட்டது. இந்நிலையில் 2021 சட்டமன்றத் தேர்தலில் தென்காசி மாவட்டம் ஆலங்கு எத்தில் வேட்பாளர்களை அறிவித்து வாக்குகளை சேகரித்த இன்றைய முதல்வர் மு.க.ஸ்டாலின் அவர்கள் ஆட்சிக்கு வந்தவுடன் மீண்டும் DNT என்ற ஒற்றைச் சான்றிதழ் முறை நடைமுறைப்படுத்தப்படும் என்று கூறினார். மேற்படி கூறியது போல் வெறும் பேச்சாக இல்லா

மல் அதை நடைமுறைப்படுத்தியது நம் முதல்வரே ஆவார். ஆகவே தமிழக முதல்வர் அவர்களுக்கு முக்குலத்து மக்களின் சார்பாக கோடான கோடி நன்றியை தெரிவித்துக் கொள்கிறேன். சுமார் 300 வருடங்களுக்கு முன்பு சுதந்திரத்திற்காக போராடிய நம் முப்பாட்டன் மாமன்னர் புலித்தேவர் அவர்கள் வெள்ளையரின் கையில் பிடிபட்டு தூக்கிலிடப் படாத ஒரே நபர் ஐயா புலித்தேவன் அவர்கள் மட்டுமே. ஆகவே புலித்தேவன் அவர்களுக்கு திராவிட முன்னேற்றக் கழக ஆட்சியில் தமிழக முதல்வர் தமிழ் அறிஞர் கலைஞர் அவர்கள் முதல்வராக இருந்த காலத்தில் எண்ணற்ற சாதனைகளை செய்து கொடுத்தார். மீண்டும் சங்கரன்கோவிலில் உள்ள புலித்தேவன் நினைவு மாளிகைக்கு வெண்கல சிலையை தமிழக அரசு செய்து கொடுத்த பணிவுடன் வேண்டுகிறேன்.

இவ்வாறு அவர் தமது அறிக்கையில் தெரிவித்துள்ளார்.

ள்ளது.

மேலும் எம்.ஜி.ஆர். கழக மாவட்ட செயலாளர்கள், நிர்வாகிகள் மற்றும் கழக தொண்டர்கள் அனைவரும் தங்களுடைய பகுதியில் உள்ள திராவிட முன்னேற்ற கழக மாவட்ட செயலாளர்கள் மற்றும் கூட்டணி கட்சிகளின் நிர்வாகிகளுடன் இணைந்து கூட்டணி வெற்றி பெற முழு மனதுடன் பாடுபட வேண்டும் என்று அறிவுறுத்தப்பட்டுள்ளது என்பதை மகிழ்ச்சியுடன் தெரிவித்துக் கொள்கிறேன்.

இவ்வாறு அவர் அறிக்கையில் தெரிவித்துள்ளார்.

இந்தியா கூட்டணிக்கு

எம்.ஜி.ஆர். கழகம் ஆதரவு!

எம்.ஜி.ஆர். கழகத் தலைவர் இராம.வீரப்பன் அறிக்கை!

சென்னை, மார்ச் 23- இந்தியா கூட்டணிக்கு எம்.ஜி.ஆர். கழகம் ஆதரவு அளிப்பதென்று அக்கட்சியின் தலைவர் இராம.வீரப்பன் அறிக்கையில் தெரிவித்துள்ளார்.

இதுகுறித்து அவரது அறிக்கை வருமாறு: எம்.ஜி.ஆர். கழகத் தலைவர் இராம.வீரப்பன் தலைமையில் மற்றும் பொதுச்



செயலாளர் டி.ராமலிங்கம் முன்னிலையில் நடை

பெற்ற மாவட்ட செயலாளர்கள் மற்றும் நிர்வாகிகள் கூட்டத்தில் எடுக்கப்பட்ட முடிவின்படி நடைபெற உள்ள நாடாளுமன்றத் தேர்தலில் திராவிட முன்னேற்றக் கழகத்தினையும் மற்றும் அதன் தோழமை கட்சிகளையும் ஆதரிப்பதாக எம்.ஜி.ஆர். கழகம் சார்பில் ஒரு மனதாக முடிவெடுக்கப்பட்டு



காஞ்சிபுரம் நாடாளுமன்றத் தொகுதி இந்தியா கூட்டணி கட்சிகளின் சார்பில் போட்டியிடுகிற கழக வெற்றி வேட்பாளர் க. செல்வம் அறிமுக கூட்டம் மற்றும் காஞ்சிபுரம் சட்டமன்றத் தொகுதி செயல்வீரர்கள் கூட்டம் மாவட்ட கழக செயலாளர் க.சுந்தர் எம்.எஸ்.ஏ. தலைமையில் நடைபெற்றது. கூட்டத்தில் சி.வி.எம்.பி. எழிலரசன் எம்.எஸ்.ஏ., சட்டமன்றத் தொகுதி பொறுப்பாளர் டாக்டர் ஆர்.சுபாக்காள், சன் பிராண்ட் அறிகுறியுடைய செயலாளர் சி.கே.வி.தமிழ்ச்செல்வன் மேயர் திருமதி.மகாலட்சுமி மற்றும் இந்தியா கூட்டணி கட்சிகளின் நிர்வாகிகள் கலந்து கொண்டனர்.



சென்னையில் முதல்வர் மு.க.ஸ்டாலின் அவர்களை கோவில் பூசாரிகள் நலச்சங்கத் தலைவர் பி.வாசு, சந்தித்து தங்களுது கோரிக்கைகளை ஏற்று அவ்வப்போது அரசாணைகள் வெளியிடுவதற்கு நன்றி தெரிவித்தும், நடைபெறும் தேர்தலில் தங்களுது சங்கத்தினர் 40 தொகுதிகளிலும் பிரச்சாரம் மேற்கொண்டு வாக்கு சேகரிப்பதாகவும் தெரிவித்தனர்.

நாடாளுமன்றத் தேர்தல் - 2024:

இந்தியா கூட்டணிக்கு - பல்வேறு கட்சிகள் - இயக்கங்கள் ஆதரவு!

கழகத் தலைவர் - முதல்வர் மு.க.ஸ்டாலினை நேரில் சந்தித்து தெரிவித்தனர்!

சென்னை, மார்ச் 23- நாடாளுமன்றத் தேர்தல் - 2024-இல் புதிய திராவிடக் கழகம் ஈரோடு மாவட்டச் சமூக நீதி மக்கள் கட்சி தென்னக அருந்ததியர் மக்கள் முன்னேற்ற கூட்டமைப்பு தமிழக வீரசேவை முன்னேற்ற பேரவை தமிழ் நாடு தியாகராஜ பாகவதர்

எம்கேடி பேரவை சமூக நீதிக் கட்சி கோயில் பூசாரி நல சங்கம் தமிழக விவசாயிகள் வாழ்வாதார முன்னேற்ற சங்கம் தென்னிந்திய விஸ்வகர்மா முன்னேற்ற சங்கம், நிறுவனத் தலைவர் சரவணன்; தமிழக வீரசேவை முன்னேற்ற பேரவை, தலைவர் தங்க தமிழ் செல்வன்; தமிழ்நாடு தியாகராஜ பாகவதர் எம்கேடி பேரவை மாநிலத் தலைவர் கவிஞர் ரவி பாரதி, எஸ்.ஆர்.எம். பாலசுப்பிரமணியன்; மாநில பொதுச் செயலாளர் சமூக நீதிக் கட்சி சார்பில், மாநில பொதுச்செயலாளர் வெள்ளமடை நாகராசன்

தெரிவித்தனர்.

இது பற்றிய விவரம் வருமாறு:-

தமிழ்நாடு முதலமைச்சர், கழகத் தலைவர் அவர்களை நேற்று (22.3.2024) காலை, அண்ணா அறிவாலயத்தில் உள்ள கழக அலுவலகத்தில்; புதிய திராவிடக் கழகம் சார்பில் அதன் நிறுவனத்தலைவரும், தமிழ்நாடு சீர்மரபினர் நலவாரிய உறுப்பினருமான ராஜ் கவுண்டர் மற்றும் நிர்வாகிகள்;

ஈரோடு மாவட்டத்தில் செயல்படும் சமூக நீதி மக்கள் கட்சி மாவீரன் பொல்வான் பேரவைத் தலைவர் வாடிவேல் ராமன் மற்றும் நிர்வாகிகள்,

தென்னக அருந்ததியர் மக்கள் முன்னேற்ற கூட்ட

மைப்பின் மாநில தலைவர் செங்குட்டுவன் மற்றும் நிர்வாகிகள், கோவில் பூசாரி நல சங்கத் தலைவர் வாசு மற்றும் மாநில நிர்வாகிகள், தமிழக விவசாயிகள் வாழ்வாதார முன்னேற்ற சங்கத் தலைவர் பரிமளம் மற்றும் நிர்வாகிகள்,

தென்னிந்திய விஸ்வகர்மா முன்னேற்ற சங்கம், நிறுவனத் தலைவர் சரவணன்; தமிழக வீரசேவை முன்னேற்ற பேரவை, தலைவர் தங்க தமிழ் செல்வன்;

தமிழ்நாடு தியாகராஜ பாகவதர் எம்கேடி பேரவை மாநிலத் தலைவர் கவிஞர் ரவி பாரதி, எஸ்.ஆர்.எம். பாலசுப்பிரமணியன்; மாநில பொதுச் செயலாளர் சமூக நீதிக் கட்சி சார்பில், மாநில பொதுச்செயலாளர் வெள்ளமடை நாகராசன்

ஆகியோர் நேரில் சந்தித்து இந்தியா கூட்டணிக்கு நடைபெறவிருக்கும் நாடாளுமன்றத் தேர்தலில் ஆதரவு அளிப்பதாகவும், இந்தியா கூட்டணி கட்சிகளின் வேட்பாளர்கள் வெற்றி பெற ஆதரவு அளிப்பதோடு, தி.மு.க. கூட்டணி வெற்றிபெற தங்கள் கட்சி நிர்வாகிகள் பாடுபடுவார்கள் என உறுதி அளித்தனர்.

இந்நிகழ்வில் கழக அமைப்புச் செயலாளர் ஆர்.எஸ். பாரதி, உயர்நிலை செயல்திட்டக்குழு உறுப்பினர்கள் டி.கே.எஸ். இளங்கோவன், தலைமை நிலையச் செயலாளர்கள் பூச்சி

காஜா ஆகியோர் உடனிருந்தனர்.

டெல்லி முதலமைச்சர் கெஜ்ரிவால் கைது செய்யப்பட்டதைக் கண்டித்து

சென்னையில் - ஒன்றிய பா.ஜ.க. அரசைக் கண்டித்து தி.மு.க. ஆர்ப்பாட்டம்!

தயாநிதி மாறன் தலைமையில் ஏராளமானோர் பங்கேற்பு!

சென்னை, மார்ச் 23 - டெல்லி முதலமைச்சர் அரவிந்த் கெஜ்ரிவால், அமலாக்கத்துறையால் கைது செய்யப்பட்டதை கண்டித்து, சென்னையில் தி.மு.க. சார்பில் ஆர்ப்பாட்டம் நடைபெற்றது.

டெல்லி முதலமைச்சர் அரவிந்த் கெஜ்ரிவால், அமலாக்கத்துறையால் கைது செய்யப்பட்டதற்கு இந்திய கூட்டணித் கட்சியினர் கடும் கண்டனம் தெரிவித்துள்ளனர். நாடாளுமன்றத்

தேர்தலில் எதிர்க்கட்சிகளை ஒடுக்கும் ஒன்றிய பா.ஜ.க. அரசைக் கண்டித்து சென்னையில் தி.மு.க. சார்பில் மாபெரும் கண்டனம் ஆர்ப்பாட்டம் நடைபெற்றது. சென்னையில் உள்ள தெற்கு ரயில்வே தலைமை அலுவலகம் முன்பு கிழக்கு மாவட்ட தி.மு.க. சார்பில் நடைபெற்ற போராட்டத்தில் மத்திய சென்னை தி.மு.க. வேட்பாளர் தயாநிதி மாறன் உள்பட நூற்றுக்கணக்கானோர் பங்கேற்று

ஒன்றிய அரசைக் கண்டித்து முழக்கங்களை எழுப்பினர். போராட்டத்திற்கு பிறகு செய்தியாளர்களிடம் பேசிய தயாநிதி மாறன், நாடாளுமன்றத் தேர்தலில் எதிர்க்கட்சிகளை முடக்க ஒன்றிய பா.ஜ.க. அரசு சதி செய்வதாக குற்றம் சாட்டினார். மோடி ஆட்சியில் ஏழரை லட்சம் கோடி ரூபாய்க்கு ஊழல் நடைபெற்றதாக சி.ஏ.சி. அறிக்கை மூலம் எழுந்த குற்றச்சாட்டில் ஏன் சி.பி.ஜெ.

விசாரணை நடத்தவில்லை என கேள்வி எழுப்பினார்.

ஒன்றிய அரசுக்கு எதிராக நடந்த ஆர்ப்பாட்டத்தில் சட்டமன்ற உறுப்பினர் தாயகம் கவி, இளைஞரணி துணைச் செயலாளர் பிரபு, கிழக்கு மாவட்ட இளைஞர் அணி அமைப்பாளர் லோகேஷ் மற்றும் ஆம் எம்.பி. நிர்வாகிகள் ஸ்டெல்லா, ஷோபியா, சுரேந்தர், பரூக் உள்ளிட்டோர் கலந்து கொண்டனர்.



'இந்தியா' கூட்டணியின் திருப்பெரும்புதூர் நாடாளுமன்ற வேட்பாளரும், கழகப் பொருளாளருமான டி.ஆர்.பாஸு அவர்கள், கழக உயர்நிலை செயல்திட்டக் குழு உறுப்பினர் ஆற்காடு நா. வீராசாமி மற்றும் கழக இளைஞரணிச் செயலாளரும் அமைச்சருமான உதயநிதி ஸ்டாலின் ஆகியோரை மரியாதை நிமித்தமாகச் சந்தித்தார்.



'இந்தியா' கூட்டணியின் திருப்பெரும்புதூர் நாடாளுமன்ற வேட்பாளரும், கழகப் பொருளாளருமான டி.ஆர்.பாஸு, அவர்கள், இந்திய யூனியன் முஸ்லீம் லீக் கட்சியின் தலைவர் கே.எம்.காதர் மொய்தீன் மற்றும் மனிதநேய மக்கள் கட்சியின் தலைவர் எம்.எச்.ஜவாஹிருல்லா ஆகியோரை மரியாதை நிமித்தமாகச் சந்தித்தார்.